

सन १९९३ मध्ये लातूर येथे झालेल्या  
भूकंपाच्या वेळेस सेनादलाने केलेल्या  
मदत/बचाव कार्याच्या खर्चास मंजूरी  
देणेबाबत.

## महाराष्ट्र शासन

### महसूल व वन विभाग

शासन निर्णय क्रमांक: ईक्युआर-२००१/प्र.क्र. ९/आव्यप्र-२

मंत्रालय, मुंबई-४०००३२,

तारीख: ११/०२/ २०१५

### वाचा

१) शासन निर्णय क्रमांक: ईक्युआर-२००१/प्र.क्र. ९/आव्यप्र-२ दिनांक २६ मार्च, २०१२

### प्रस्तावना

सन १९९३ च्या लातूर येथील विध्वंसकारी भूकंपानंतर सैन्यदला कडून बचाव व मदत कार्यासाठी सहाय्य घेण्यात आले होते. त्याप्रमाणे भारतीय दक्षिण विभाग, पुणे (सर्दन कमांड) यांनी बचाव कार्यासाठी केलेल्या खर्चाचे देयक अदा करण्याची बाब शासनाच्या विचाराधीन होती. त्याअनुषंगाने शासनाने खालील प्रमाणे निर्णय घेतला आहे.

### शासन निर्णय

सन १९९३ च्या लातूर येथील विध्वंसकारी भूकंपानंतर काही काळासाठी भारतीय दक्षिण विभाग, पुणे (सर्दन कमांड) यांचे सहाय्य बचाव व मदत कार्यासाठी घेण्यात आले होते. या मदत काळात त्यांचेमार्फत केलेल्या खर्चापोटी रु. १,४१,२९,४८२/- एवढ्या रकमेची मागणी रक्षा लेखा प्रधान नियंत्रक, दक्षिण कमान, पुणे यांनी जिल्हाधिकारी, लातूर यांचेमार्फत केली होती. त्यापैकी रक्षा लेखा प्रधान नियंत्रक, दक्षिण कमान, पुणे यांना रु. ९५,४७,३७१/- इतकी रक्कम उपरोक्त संदर्भित शासन निर्णयान्वये प्रदान करण्यात आली असून उर्वरीत रक्कम रु.४५,८२,१११/- (अक्षरी रु. पंचेचाळीस लक्ष ब्याएशी हजार एकशेअकरा फक्त) इतक्या रकमेस शासन याद्वारे मंजूरी देत आहे.

२. वरीलप्रमाणे मंजूर करण्यात आलेले एकूण रु. ४५,८२,१११/- इतक्या रकमेचे अनुदान विभागीय आयुक्त, औरंगाबाद यांना याद्वारे उपलब्ध करून देण्यात येत आहे. विभागीय आयुक्त, औरंगाबाद यांना कळविण्यात येते की सदरचे अनुदान मुख्य लेखाशिर्ष २२४५ - नैसर्गिक आपत्तीच्या निवारणासाठी सहाय्य (योजनेतर) -०१ अवर्षण, १०१ अनुग्रह सहाय्य, (००) (०८) इतर बाबी, (२२४५ ००८४) - ३१ सहायक अनुदान (दत्तमत) या उपलेखाशिर्षाखाली सन २०१४-१५ या वित्तीय वर्षामधील अर्थसंकल्पित तरतुदीतून तातडीने वितरीत करण्यात यावे. तसेच सदर अनुदान शासनाच्या स्थायी आदेशानुसार खर्च करण्यात येत आहे याची दक्षता घ्यावी.

३. आहरण व संवितरण अधिका-यांनी कोषागार / उपकोषागार यांजकडे पाठविण्यात येणाऱ्या बिलासोबत जोडल्या जाणाऱ्या संगणक चिठ्ठीमध्ये गौण / उपशीर्षाच्या "संगणक" संकेतांकाचा न चुकता उल्लेख करावा असे आदेश कृपया संबंधित अधिकाऱ्यांना नियंत्रण अधिका-यांनी द्यावेत. तसेच खर्चाचा मेळ महालेखापाल यांनी नोंदविलेल्या खर्चाशी घेण्यात यावा व महालेखापालांच्या ताळमेळ प्रमाणपत्रासह विनियोजन लेखे शासनाकडे तात्काळ पाठवावेत. तसेच कोणत्याही परिस्थितीत मंजूर निधीच्या मर्यादेपर्यंत जास्त खर्च होणार नाही याची दक्षता नियंत्रण अधिका-यांनी घ्यावी. नियंत्रक अधिकाऱ्यांनी अनुदान वाटपाची एक प्रत अपर मुख्य सचिव (मदत व पुनर्वसन) यांना न चुकता सादर करावी.

४. हे आदेश वित्त विभागाच्या सहमतीने व त्यांच्या अनौपचारिक संदर्भ क्र. ६७०/२०१४/व्यय -९ दि. १६.१२.२०१४ अन्वये निर्गमित करण्यात येत आहे.

सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१५०२११११२२२५९१९ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

( रविंद्र मा. मुडे )

शासनाचे कार्यासन अधिकारी

प्रत,

१. विभागीय आयुक्त, औरंगाबाद विभाग, औरंगाबाद
२. जिल्हाधिकारी, लातूर.
३. उप नियंत्रक, रक्षा लेखा प्रधान नियंत्रक, दक्षिण कमान, पुणे ४११ ००१
४. कोषागार अधिकारी, लातूर
५. महालेखापाल १/२ ( लेखा व अनुज्ञेयता /लेखा परिक्षण) महाराष्ट्र राज्य, मुंबई (प्रत्येकी ३ प्रती)
६. संचालक, लेखा व कोषागारे, महाराष्ट्र राज्य, मुंबई -४०० ०३२.

७. सहसंचालक लेखा व कोषागरे, संगणक कक्ष, ५ वा मजला, नवीन प्रशासन भवन,  
मंत्रालयासमोर मुंबई-३२ (२प्रती )
८. वित्त विभाग (अर्थसंकल्प-४/व्यय-९/अर्थोपाय कक्ष), मंत्रालय, मुंबई-३२.
९. अवर सचिव/कार्यासन अधिकारी, (ब- १/म-३/म-११/पीएसी/पीएसी-१ कार्यासने), महसूल व  
वन विभाग, मंत्रालय, मुंबई -४०० ०३२.
१०. निवड नस्ती, आव्यप्र-२.